

ВАШАГА ЗВАНКА ЧАКАЮЦЬ

Мінгарвыканкам і аблвыканкамы правядуць 13 жніўня чарговыя прамыя лініі. З 9.00 да 12.00 на пытанні будучы адказваць:

Брэсцкі аблвыканкам
намеснік старшыні САКОЎСКИ Віктар Яўгенавіч (80162213121);

Віцебскі аблвыканкам
кіраўнік спраў СЫСОЕЎ Аляксандр Уладзіміравіч (80212222222);

Гомельскі аблвыканкам
намеснік старшыні ПРЫВАЛАЎ Уладзімір Аляксандравіч (80232751237);

Гродзенскі аблвыканкам
кіраўнік спраў ПАПОЎ Ігар Андрэевіч (80152735644);

Магілёўскі аблвыканкам
намеснік старшыні ХАРЫТОНЧЫК Дзмітрый Івана-віч (80222501869);

Мінскі аблвыканкам
намеснік старшыні НЕЎМЯРЖЫЦКІ Сяргей Пятровіч (80175004160);

Мінскі гарвыканкам
старшыня Савета дэпутатаў ПАНАСЮК Васіль Ва-сілевіч (80172224444).

■ Выбары-2016

МОЛАДЗЬ ІДЗЕ Ў ПАЛІТЫКУ

Сёння завяршаецца рэгістрацыя кан-дыдатаў у дэпутаты. Беларускі рэс-публіканскі саюз моладзі ўжо пад-водзіць вынікі па назіранні за гэтым этапам выбараў у парламент. Цяпер у краіне акрэдытавана больш за 800 назіральнікаў ад БРСМ. Чым можа зацікавіць юнакоў і дзяўчат паліты-ка, раскажаў другі сакратар ЦК БРСМ Сяргей КЛІШЭВІЧ.

— У нас ёсць падрыхтаваныя людзі, якія ўжо актыўна ўключыліся ў работу. У склад участковых выбарчых камісій увайшло 3490 прадстаўнікоў БРСМ. У 90 са 110 акруговых камісій і ў 6 з 7 тэрыта-рыяльных камісій працуюць прадстаўнікі нашай моладзёжнай арганізацыі.

Для таго, каб моладзь актыўней уклю-чалася ў выбарчы працэс, БРСМ запусціў

праект «Адкрыты дыялог». Гэта магчы-масць для кандыдатаў сумесна са сваімі выбаршчыкамі абмяркоўваць праблемныя пытанні. У «Адкрытым дыялогу» можа паў-дзельнічаць кожны, быць бліжэй да сваёй аўдыторыі дапамагаюць сучасныя тэхна-логіі.

— Мы плануем трансляваць пэўную частку нашых «Адкрытых дыялогаў» у ма-більны дадатак «Перыскоп», — расказвае Сяргей Клішэвіч. — У ім назіраць за аб-меркаваннямі змогуць не толькі тыя людзі, якія непасрэдна прысутнічаюць у памяш-канні, але і карыстальнікі інтэрнэт-сетак. А для таго, каб ужывую паўдзельнічаць у «круглым stole», трэба звярнуцца ў ра-ённы камітэт БРСМ. «Адкрытыя дыялогі» пройдуць у кожным рэгіёне нашай краіны. Гэта ў тым ліку дапамагае нашай моладзі

вызначыцца, каму аддаць свой голас. Для кандыдатаў — добрая магчымасць паў-дзельнічаць у прамых стасунках, нефар-мальных зносінах з грамадзянамі.

З 12 жніўня пачнецца агітацыйны этап гонкі кандыдатаў. Саюз моладзі трады-цыйна прымае ўдзел і ў гэтым працэсе. Другі сакратар ЦК БРСМ раскажаў, як пры-цягнуць моладзь да актыўнага ўдзелу ў палітычным жыцці краіны.

— Мы будзем інфармаваць грамадзян пра выбары. З пятніцы па ўсёй краіне бу-дуць праходзіць агітацыйныя пікеты. Іх мы пастараемся арганізаваць для мола-дзі крэатыўнымі, з творчымі пляцоўкамі. Свая «фішка» будзе ў кожным раёне, у кожным горадзе.

Надзея АНІСОВІЧ. *anisovich@vviazda.by*

ГАЛОЎНАЕ — НЕ БАЛЫ НА ЦТ, А МАТЫВАЦЫЯ НА АТРЫМАННЕ ПРАФЕСІІ?

Дзе рыхтуюць стабальнікаў?

Першы намеснік міністра адукацыі Вадзім БОГУШ вынікамі ЦТ 2016 года застаўся задаволены.

— 100 балаў удзельнікі тэсціравання паказалі ў 330 выпадках. У 2015 годзе было выдадзена 277 стабальных сертыфікатаў. Пятнаццаць абі-турыентаў атрымалі 100 балаў па двух вучэбных прадметах і тры — па трох. Стабальным вынікам могуць пахваліцца 276 выпускнікоў устаноў агульнай сярэдняй адукацыі бягучага го-да: з іх 135 гімназістаў, 39 вы-пускнікоў ліцэяў, 102 выпуск-нікі сярэдніх школ, а таксама 3 абітурыенты, якія скончылі ўстановы адукацыі за межамі Беларусі, — паведаміў Вадзім Богуш. — Пэўная частка абіту-рыентаў паказала дастаткова высокі ўзровень падрыхтоўкі, што дазваляе арганізаваць конкурсны адбор абітурыен-таў у ВНУ і ССНУ.

Сёлета мы ўсе назіралі вы-сокую шчыльнасць уладаль-нікаў высокіх балаў на нека-тых асабліва прэстыжных у моладзі спецыяльнасцях. Каб стаць студэнтам пэўных фа-культэтаў, у чаргу выстраілі-ся абітурыенты, якія мелі 360, 370 балаў і нават больш. На некаторых спецыяльнасцях колькасць месцаў на бюджэт-най форме навучання — ад-носна невялікая. Да таго ж на гэтыя спецыяльнасці падаюць свае дакументы і пераможцы алімпіяд. Таму канкурэнцыя нават паміж уладальнікамі сертыфікатаў у дыяпазоне ад 90 да 100 балаў назіралася вельмі вострая. Магчыма, для пэўнай часткі абітурыен-таў тэсты ўжо трэба ўсклад-няць, інакш прыёмныя камісіі не змогуць у будучыні іх ран-жыраваць. **З іншага боку, вя-лікая колькасць стабальных вынікаў — гэта добрая ма-тывацыя для тых, хто яшчэ толькі плануе сваё паступ-ленне. Сведчанне таго, што з тэстам можна справіцца і што мэтанакіраванасць навучэнца будзе ў выніку ўзнагароджана.**

Усяго на бюджэтную фор-му навучання было прынята 27 тысяч 113 чалавек, у тым ліку на дзённую форму наву-чання — 22 462. На ўмовах мэтавай падрыхтоўкі прынята 2 210 чалавек. У навукальных установах сельскагаспадар-чага профілю прыём на завоч-

ную форму навучання будзе праходзіць у канцы календар-нага года.

Без зніжэння планкі

Дадатковы набор быў аб'-яўлены на 144 бюджэтныя месцы, якія засталіся вакант-нымі (112 месцаў — на дзён-най і 32 месцы — на завоч-най форме навучання). І хоць парогавыя значэнні балаў падчас дадатковага набору не зніжаліся, практычна ўсе свабодныя месцы запоўніліся з другой спробы.

— У дадатковы набор у Ма-гілёўскім дзяржаўным універ-сітэце імя Куляшова конкурс на спецыяльнасць «Матэма-тыка і інфарматыка» склаў 2,2 чалавека на месца, — раска-жаў Вадзім Богуш. — Прычым, у асноўны набор прахадны бал быў 131, а ў дадатковы — 166. Конкурс на спецыяльнасць «Фізіка і інфарматыка» склаў 1,4 чалавека на месца. Пра-хадны бал у асноўны набор — 175, а ў дадатковы — 205. У Мазырскім дзяржаўным педа-гагічным універсітэце конкурс на спецыяльнасць «Матэма-тыка і інфарматыка» — 2,8 чалавека на месца (прахадны бал у асноўны набор — 110, а ў дадатковы — 168).

І ўсё ж на 18 бюджэтных месцаў на дзённай форме на-вучання (на геафаку ў БДУ, у Віцебскім дзяржаўным тэх-налагічным універсітэце і Уні-версітэце фізічнай культуры) так і не знайшлося ахвотных. Для параўнання: у 2015 годзе нават пасля дадатковага на-бору не ўдалося запоўніць 144 месцы.

Што тычыцца платнай фор-мы навучання, то колькасць запоўненых месцаў склала 28,3 тысячы, а гэта 80% ад запланаванага. У дзяржаў-

ных ВНУ запоўнена больш як 24 тысячы месцаў (у 2015 годзе — 27,9 тысячы): 11,9 тысячы — на дзённай форме, столькі ж — на завочнай і 276 месцаў — на вчэрняй форме навучання.

Канкурэнцыя нават паміж уладальнікамі сертыфікатаў у дыяпазоне ад 90 да 100 балаў назіралася вельмі вострая.

Тая акалічнасць, што пра-хадныя балы на некаторыя спецыяльнасці на платнай форме навучання аказаліся ўдвай меншымі, чым на бюд-жэце, або ўвогуле з прычыны адсутнасці конкурсу на плат-ныя месцы залічваліся ўсе, хто падаў дакументы, кіраўніц-тва Міністэрства адукацыі не бянтэжыць. Як і даволі нізкія прахадныя балы на педагагіч-ныя спецыяльнасці, асабліва на кірунак, звязаны з фізікай, матэматыкай і інфарматыкай (ад 110 да 130).

Вадзім Богуш упэўнены, што галоўнае — гэта маты-вацыя на атрыманне той ці іншай прафесіі.

— Студэнты-першакурснікі маюць вельмі розны ўзровень падрыхтоўкі, але наш вопыт сведчыць, што **матывава-ныя студэнты карыстаюцца магчымасцю дагнаць сваіх больш паспяховых аднакурс-нікаў і падцягнуць свае веды да ўзроўню, які дазваляе пас-пяхова рэалізаваць сябе ў прафесіі**, — падкрэсліў ён. — З іншага боку, нам трэба ду-маць над тым, як прыцягнуць на педагагічныя спецыяльнасці больш таленавітых і матывава-ных маладых людзей. У гэтым

плане найбольш паспяхова працуе Беларускі дзяржаўны педагагічны ўніверсітэт імя Максіма Танка, які выходзіць для сабе будучых абітурыен-таў яшчэ са школьнай пар-ты. Безумоўна, больш ранняя прафарыентацыя прымусіла б многіх выпускнікоў больш ад-казна і з лепшымі ведамі пады-ходзіць да прыёмнай кампаніі і здачы экзаменаў. У сваю чаргу існаванне мінімальнага парога-ва значэння на ЦТ дазваляе «адсекчы» зусім слабых абіту-рыентаў пры паступленні як на бюджэтныя, так і на платныя месцы.

Журналістаў цікавілі такса-ма перспектывы ўкаранення сістэмы электроннага залі-чэння ва ўсіх беларускіх ВНУ. Пакуль што сістэма залічэння з улікам указаных абітурыен-тамі ў заяве прыярытэтных спецыяльнасцяў дзейнічае толькі ў БДУІР.

— Мы гэта пытанне з па-радку дня не здымаем. Але арганізацыя так званай кам-п'ютарнай сістэмы залічэння ў адной установе адукацыі і ў рамках некалькіх устаноў аду-кацыі — гэта дзве абсалютна розныя задачы, — падкрэсліў Вадзім Богуш. У кожнай ВНУ ёсць пэўныя асаблівасці ў па-радку прыёму. Мы гэта пытан-не абмяркоўвалі, але пакуль няма такой стройнай сістэмы, якая б пры ўмове электронна-га залічэння задаволіла ўсіх.

Стаць аўтаслесарам ці машыністам?

Вадзім Богуш нагадаў, што **да 14 жніўня працягваецца прыём дакументаў у сярэд-нія спецыяльныя навукаль-ныя ўстановы на ўмовах аплаты. І да 20 жніўня абі-турыентаў чакаюць ва ўста-**



новах прафесійна-тэхнічнай адукацыі.

Згодна з зацверджанымі кантрольнымі лічбамі прыёму, у 2016 годзе для атрымання прафесійна-тэхнічнай адука-цыі плануецца прыняць 32,6 тысячы чалавек. Па стане на 5 жніўня на дзённую форму атрымання адукацыі ўжо па-далі дакументы 23 106 ча-ла-век (76,4% ад кантрольных лічбаў прыёму): у тым ліку 15 тысяч чалавек — на аснове агульнай базавай адукацыі, 7,5 тысячы — на аснове ся-рэдняй адукацыі і 633 — на аснове спецыяльнай адукацыі. Найбольшая колькасць даку-ментаў пададзена ва ўстановы прафтэхадукцыі Мінска, Мін-скай і Гомельскай абласцей.

Найбольш запатрабава-нымі ў моладзі з'яўляюцца прафесіі памочніка машыніс-та цеплавоза (электравоза), электрамеханіка цягнікоў, кухара, аператара сувязі, цы-рульніка, слесара па рамонце аўтамабіляў, абліцоўшчыка-плітчніка.

У структуры прыёму мяр-куюцца захаваць тэндэнцыі мінулых гадоў: спецыяльнас-ці рэальнага сектара экано-мікі будучы складаць каля 80

працэнтаў. Пры гэтым праду-гледжваецца скарачэнне пры-ёму па профілях «Мастацтва і дызайн» (на 31,8 працэнта ў параўнанні з папярэднім го-дам), «Камунікацыі. Права. Эканоміка. Кіраванне. Эка-номіка і арганізацыя вытвор-часці» (на 22,6 працэнта), «Тэхніка і тэхналогіі» (на 9,2 працэнта). У той жа час будзе павялічаны прыём па профі-лях «Грамадскае харчаванне. Бытавое абслугоўванне» (на 13,1 працэнта), «Сельская і лясная гаспадарка. Садова-паркавае будаўніцтва» (на 11,8 працэнта).

Для ўдасканалення стру-ктуры падрыхтоўкі з улікам зменлівай патрэбы рэгіяналь-ных рынкаў працы ў 2016 го-дзе быў спынены прыём па 183 незапатрабаваных і адкрыта падрыхтоўка па 142 новых для асобных устаноў прафтэхаду-кацыі прафесіях. Упершыню ў 2016 годзе ажыццяўляец-ца набор на новую прафесію «Манцёроўшчык шын і шы-напнеўматычных муфтаў» у Гомельскім дзяржаўным пра-фесійна-тэхнічным каледжы машынабудавання.

Надзея НІКАЛАЕВА. *nikalaeva@vviazda.by*

(Заканчэнне. Пачатак на 1-й стар.)